

“தற்போது முகாம் சூழலுக்குள் வாழும் அதிகமான மாணவர்கள் பாடசாலை செல்வதை இடைநிறுத்தி வருகின்றனர்”

- OFERR Ceylon நிறுவனத்தின் தலைவி செல்வி சூரியகுமாரி

வவுனியா நலன்புரி நிலையங் களில் வாழ்கின்ற இடம்பெயர்ந்த மக்களுக்கு OFERR Ceylon நிறுவனத்தினால் கல்வி, மருத்துவம், சுகாதாரம் மற்றும் ஏனைய உதவிகள் வழங்கப்பட்டு வருகின்றன. இது குறித்த விடயங்களை அறிவதற்காக இந்நிறுவனத்தின் தலைவி செல்வி சூரியகுமாரியை நேர்கண்டோம்.

இடம்பெயர்ந்த மாணவர்களின் கற்றல் செயற்பாடுகளுக்கு எவ்வாறான உதவிகளை வழங்கி வருகின்றீர்கள்?

எங்களுடைய கல்வி உதவித் திட்டங்களை இரண்டு, நான்கு, ஐந்து ஆகிய வலயங்களில் முன்னெடுத்து வருகின்றோம். ஆரம்பத்தில் முகாம்களுக்குள் பாடசாலைகளை அமைக்கும்போது யுனிசெப் நிறுவனத்துடன் இணைந்து செயலாற்றி வந்தோம். தற்போது முகாம் சூழலுக்குள் வாழும் அதிகமான மாணவர்கள் பாடசாலை செல்வதை இடைநிறுத்தி வருகின்றனர். இவ்வாறானவர்கள் திறந்த வெளிகளில் விளையாட்டுகளில் ஈடுபட்டுகொண்டிருக்கின்றனர். இதன் காரணமாக நலன்புரி நிலையங்களுக்குள் கடமைபுரியும் தொண்டர்கள் ஊடாக பாடசாலையை விட்டு விலகிய சிறுவர்களை இனங்கண்டு மீண்டும் பாடசாலைகளில் இணைப்பதற்கான நடவடிக்கைகளை மேற்கொள்கின்றோம்.

கல்வி கற்றுக் கொடுக்கும் அதிகமான ஆசிரியர்கள் மன உளைச்சல்களுக்கு ஆளாகியுள்ளமையால் அவர்களால் தங்களுக்கு அளிக்கவேண்டிய அளவிற்கு கல்வி கொடுக்க முடியவில்லை எனவும் கொட்டிடல்களுக்குள் இருந்துகொண்டு கற்றல் செயற்பாடுகளில் ஈடுபடுவது சற்று கடினமாக இருப்பதாகவும் பாடசாலை மாணவர்கள் எங்களிடம் முறையிட்டனர். இதனால் இவர்களுக்கான மாலை நேர வகுப்புகளை ஏற்பாடு செய்து கொடுத்துள்ளதுடன் பொது கொட்டகைகளையும் அமை

த்துக் கொடுத்துள்ளோம். இவ்வாறான செயற்பாடுகள் பாடசாலை மாணவர்களின் கற்றல் செயற்பாடுகளுக்கு வழிகாட்டிகளாக இருக்குமென கருதுகின்றேன்.

நலன்புரி நிலையங்களில் மேலதிகமாக பொதுக் கொட்டகைகளை அமைப்பதற்கான முயற்சிகளை மேற்கொண்டு வருகின்றீர்கள். இதன் நோக்கம் என்ன?



செல்வி சூரியகுமாரி

நலன்புரி நிலையங்களிலுள்ள மக்கள் தமது ஒய்வுநேரங்களை கழிப்பதற்கும், பாடசாலை மாணவர்களுக்

கல்வி கற்றுக்கொடுக்கும் அதிகமான ஆசிரியர்கள் மன உளைச்சல்களுக்கு ஆளாகியுள்ளமையால் அவர்களால் தங்களுக்கு போதிய கவனம் செலுத்தி கற்பித்துக் கொடுக்க முடியவில்லை எனவும் கொட்டிடல்களுக்குள் இருந்துகொண்டு கற்றல் செயற்பாடுகளில் ஈடுபடுவது சற்று கடினமாக இருப்பதாகவும் பாடசாலை மாணவர்கள் எங்களிடம் முறையிட்டனர்.

காகவும், ஏனைய அதிகாரிகளின் பாவனைக்காகவும் பொது கொட்டகைகளை அமைக்கும் திட்டத்தை ஆரம்பித்துள்ளோம். நாங்கள் மொத்தமாக பத்து கொட்டகைகளை அமைப்பதற்கு தீர்மானித்துள்ளோம். தற்போது வலயம் மூன்றில் மூன்று கொட்டகைகளை அமைப்பதற்கான நடவடிக்கைகளை மேற்கொண்டு வருகின்றோம். இதேபோல் வலயம்

ஐந்திலும் இவ்வாறான கொட்டகைகளை அமைப்பதற்கான நடவடிக்கைகளை மேற்கொள்ளவுள்ளோம்.

எவ்வாறான மருத்துவ சுகாதாரத் திட்டங்களை முன்னெடுக்கின்றீர்கள்?

எங்களுடைய பயிற்சிபெற்ற பணியாளர்கள் அரசின் அனுமதியுடன் நலன்புரி நிலையங்களுக்குள் சென்று சில பணிகளை முன்னெடுத்து வருகின்றனர். நீண்ட நாட்களாக நோயினால் பாதிக்கப்பட்டுள்ள வயதானவர்கள், ஊட்டச்சத்து குறைபாடுடைய சிறுவர்கள் ஆகியோருடைய நலன்கள் மற்றும் பராமரிப்பினை கவனத்திற்கொண்டு முகாம்களுக்குள் முன்னெடுக்கப்பட்டு வரும் மருத்துவ சேவைகளுடன் அவற்றையும் இணைத்து வருகின்றோம்.

இடம்பெயர்ந்த மக்களில் விசேட தேவைக்குரியவர்களும் உள்ளடங்குகின்றனர். இவர்களுக்கென விசேட திட்டங்கள் எதனையும் முன்னெடுத்து வருகின்றீர்களா?

அரசாங்கமானது மக்களுடைய தேவைக்கேற்ப பல வாய்ப்புகளை ஏற்படுத்திக் கொடுத்து வருகின்றது. உதாரணமாக நலன்புரி நிலையங்களுக்குள் அமைக்கப்பட்டுள்ள

மருத்துவ நிலையங்களைக் கூறலாம். இனங்காணப்படுகின்ற விசேட தேவைக்குரியவர்களை அவர்களுக்குரிய இடங்களில் இணைத்து விடுகின்றோம். அதாவது அவர்களது தேவைகளைப்பூர்த்தி செய்துகொள்ளக்கூடிய சந்தர்ப்பங்களை உருவாக்கிக் கொடுக்கின்றோம்.

வலதுகுறைந்த முதியோர்களுக்குத் தேவையான விடயங்களை அரச அதிகாரிகளுடன் கலந்துரையாடி பூர்த்தி செய்து கொடுப்பதுடன் அவர்களுக்கான உபகரணங்களையும் பெற்றுக்கொடுத்து வருகின்றோம்.

(நேர்கண்டவர் : சு.சத்தியா)

உங் கள் கதைக ள்

பன்றிக்காய்ச்சல்



பன்றிக்காய்ச்சல் சுவாசத்துடன் தொடர்புடைய தொற்று நோய். இருமல், தும்மல், தொடுகை மூலமாக இந்த நோய் ஒருவரிடத்திலிருந்து இன்னொருவருக்குப் பரவும். நோய்த் தொற்றுடைய நபர் உபயோகிக்கின்ற பொருட்களை மற்றவர்கள் பாவிப்பதை தவிர்க்க வேண்டும். அத்துடன் வெளியில் போய் வந்தவுடன் நன்றாக சவர்க்காரமிட்டு கைகளைக் கழுவ வேண்டும். இவ்வாறு செய்வதனால் நோய்த் தொற்றில் இருந்து எங்களைப் பாதுகாத்துக்கொள்ளலாம்.

நோயாளிக்கு உதவியாக இருப்பவருக்கு கட்டாயமாக நோய்த்தொற்று ஏற்படும். முக்கியமாக நோய் ஆரம்பித்த முதல் நாளில் இருந்து ஏழு நாட்களுக்குள் நோயாளிக்கு உதவியாக இருப்பவர்களுக்கு இந்த நோய் தொற்றும். காரணம் பன்றிகாய்ச்சலின் ஆரம்ப காலம் முதல் ஒரு வாரகாலம் தான்.

இந்த நோய்த்தொற்று உடலில் ஏற்பட்ட பின்பு சளி பிடிக்க ஆரம்பிக்கும். இருமலின் போதும் தும்மலின் போதும் சளி அதிகமாக வெளியேறும். தொண்டைப்பகுதியில் வலி, இருமல் போன்றவற்றுடன் காய்ச்சல் குறையாமல் தொடர்ச்சியாக இருக்கும். அதேபோல் உணவில் விரும்பம் வராது. சாப்பிட முடியாமல் இருக்கும். சத்தி, தலையிடி, அடிக்கடி தலை சுற்று, மயக்கம் வயிற்றுப்போக்கு போன்றவை ஏற்படும்.

இந்த நோய் இலகுவாக குழந்தைகளுக்குதான் தொற்றும். நோய்த்தொற்று ஏற்பட்ட குழந்தைகள் சுவாசிக்க சிரமப்படுவார்கள். தண்ணீர் குடிக்க மாட்டார்கள். எந்த நேரமும் சோர்வாக இருப்பார்கள். காய்ச்சலின் தாக்கம் அதிகரிக்கும் முன்பாக மருத்துவ உதவியை நாட வேண்டும். காரணம் பன்றிக் காய்ச்சல் உயிராபத்தை ஏற்படுத்தக்கூடிய நோய். ஆரம்பத்தில் பன்றிக்காய்ச்சலுக்குரிய அறிகுறிகள் தென்பட்டால் இதற்கான பரிசோதனையை மேற்கொண்டு உறுதிப்படுத்திக்கொள்ள வேண்டும்.

இலங்கையில் மருத்துவ ஆராய்ச்சி மையத்தில் மட்டும் தான் இந்த நோய்க்கான பரிசோதனைகள் இடம்பெறுகின்றன. வெளி நாடுகளில் இருந்து வருபவர்களாலேயே அதிகமாக இந்த நோய் பரவுகிறது. இதன் பரவலைக் கட்டுப்படுத்துவதற்காக சுகாதார அமைச்சு பல நடவடிக்கைகளை மேற்கொண்டுள்ளது.

வெளி நாடுகளில் இருந்து வருபவர்கள் விமான நிலையங்களில் பரிசோதனைக்குள்ளாகிய பின்னரே நாட்டிலுள்ள பிரவேசிக்க அனுமதிக்கப்படுகின்றார்கள். இந்த நடவடிக்கை மூலம் பன்றிக்காய்ச்சல் பரவுவதைத் தடுக்கலாம். அதே போல் மூக்கை சுற்றி மாஸ்க் போடுவதாலும் இந்த நோய்க்கிருமியிடம் இருந்து தப்பித்துக் கொள்ளலாம். சுகாதார அமைச்சினால் வெளியிடப்படும் அறிவுறுத்தல்களை பின்பற்ற வேண்டும். உயிராபத்துக்களை ஏற்படுத்தக் கூடிய பன்றிக்காய்ச்சல் போன்ற நோய்கள் பரவுவதை கட்டுப்படுத்த ஒத்துழைப்பு வழங்குவது எல்லோரதும் கடமையாகும்.

- லோஷினி



Vol 02 - No 32 Pages 4

Sunday, 27 September 2009

Free Copy

இடம்பெயர்ந்த மக்களுக்கு இடர் தரும் மழைக்காலம்

- கு.பெல்லா டலிமா

ஆரம்பித்துள்ள மழைக்காலம் வவுனியா முகாம்களில் தற்காலிகக் கொட்டிடங்களில் வாழும் இடம்பெயர்ந்த மக்களுக்கு பெரும் அச்சுறுத்தலாகவே உள்ளது. அரசினாலும் அரசசார்பற்ற நிறுவனங்களினாலும் அமைத்துக் கொடுக்கப்பட்டுள்ள தற்காலிகக் கொட்டகைகளுக்குள் மழைக் காலங்களில் வெள்ள நீர் உட்புகும் அபாயம் ஏற்பட்டுள்ளது. இதேவேளை தற்காலிகமாக அமைத்துக் கொடுக்கப்பட்டுள்ள மலசலகூடங்களுக்குள் வெள்ள நீர் நிரம்பக்கூடிய சாத்தியக் கூறுகளும் காணப்படுவதால் இடம்பெயர்ந்த மக்கள் தொற்றநோய் அபாயங்களை யும் எதிர்கொள்ள வேண்டியுள்ளது.

மழை வீழ்ச்சி தொடரும்பட்சத்தில் கழிவு நீர் கால்வாய்கள் நிரம்பி நோய்த் தொற்றுடைய அழுக்கு நீர் வீதிகளில் தேங்கி நிற்கு

வடைந்துள்ளன. இருப்பினும் சில இடங்களில் வெள்ள நீர் தேங்கியுள்ளதால் அங்கிருந்து வேறு இடங்களுக்கு மக்களை நகர்த்தியுள்ளார்கள்,' என்றார்.

இதேவேளை காலநிலை மாற்றங்கள் காரணமாக பருவ பெயர்ச்சிக் காலத்தில் மழை வீழ்ச்சி அதிகரிக்கும் வாய்ப்பு இருப்பதாகவும் தெரிவிக்கப்பட்டுள்ளது. தற்போது தென்மேற்குப் பருவக்காற்று முடிவுறும் காலம். தெற்கில் பருவக்காற்று முடிவடையும்போது வடக்கு, கிழக்குப் பகுதிகளில் இடியுடன் கூடிய மழை அதிகரிக்கக் கூடும்.

பெரும்பாலும் ஒக்டோபர் மாத ஆரம்பத்தில் இந்நிலை அதிகரிக்கும். காலை மாலை இரண்டு வேளைகளிலும் மழை பெய்யலாம், இருப்பினும் மாலை வேளையில் மழைப் பொழிவு அதிகமாக இருக்கும் என்றும் காலநிலை திணைக்களத்தின் பிரதிப்

Lifeline

மீண்டும் வாழ்வோம்

இடம்பெயர்ந்த மக்களுக்கான மனிதாபிமான சுகவல் பரிமாற்றம்

Humanitarian Information For IDPs

Free Copy

இப்பத்திரிகை எக்ச்பிரஸ் நியூஸ்பேப்பர்ஸ் (சிஸோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு செப்டெம்பர் மாதம் 27ஆம் திகதி ஞாயிற்றுக்கிழமை அச்சிட்டு வெளியிடப்பட்டது.

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

விசேட தேவையுடையவர்களுக்கான எதிர்காலத்திட்டங்கள்

- *க.சத்தியா*

இடம்பெயர்வுகள் வன்னியைச்சேர்ந்த மக்களுடைய வாழ்க்கையில் பல்வேறு மாற்றங்களை ஏற்படுத்தியுள்ளன. முதியோர்கள், பெரியோர்கள், சிறியவர்கள் என அனைவரும் ஏதோ ஒரு வகையில் உடல் மற்றும் உளரீதியாகப் பாதிக்கப்பட்டு சொல்லொணா துயரங்களுடன் வாழ்ந்துகொண்டிருக்கின்றனர். இடம்பெயர்ந்தவர்களில் இயற்கையாகவும், செயற்கையாகவும் பாதிக்கப்பட்ட விசேட தேவைக்குரியவர்கள் மற்றும் உளவியல் ரீதியாக பாதிக்கப்பட்டவர்கள் முக்கியமானவர்களாக கருதப்படுகின்றனர். வவுனியா நலன்புரி நிலையங்களில் வாழ்கின்ற விசேட தேவைக்குரிய மாணவர்களின் நலனைக் கருத்திற்கொண்டு வவுனியா தெற்கு கல்வி வலயத்தினால் பல செயற்றிட்டங்கள் முன்னெடுக்கப்பட்டு வருகின்றன. அருணாசலம், இராமநாதன், ஆனந்தகுமாரசுவாமி ஆகிய நிவாரணக்கிராமங்களில் இணைந்த கல்வி என்று சொல்லப்படும் விசேட கல்வித் திட்டமொன்று இவர்களுக்காக நடைமுறைப்படுத்தப்பட்டு வருகின்றது.

இத்திட்டத்தின் ஊடாக விசேட தேவைக்குரிய மாணவர்கள் மூன்றாக வகுக்கப்பட்டுள்ளனர். கண்பார்வையற்றவர்கள், காதுகேளாதவர்கள், உடற்பாக்களை இழந்தவர்கள் என மூன்றாக வகுக்கப்பட்டு அவர்களுக்கான கற்றல் செயற்பாடுகள் வழங்கப்படுகின்றன. கண்பார்வையற்றவர்களுக்கு ‘பிரைல்’ முறையிலான கல்வி வழங்கப்பட்டு அவர்களை சாதாரண பாடசாலைகளில் இணைப்பதாகவும் காதுகேளாதவர்களுக்கு சைகை முறையிலான கல்வியும், ஏனையோர்களுக்கு சாதாரண முறையிலான கல்வி வழங்கப்படுவதாகவும் வவுனியா தெற்கு கல்வி வலயத்தின் விசேட கல்வி இணைப்பாளரும் வவுனியா மாவட்ட வலுவிறந்தோர் புனர்வாழ்வு நிறுவனத்தின் தலைவருமான ஜி.சுப்ரமணியம் குறிப்பிட்டார்.

விசேட தேவைக்குரியவர்களில் பெற்றோர்களை இழந்த மற்றும் உளவியல் ரீதியாக பாதிக்கப்பட்ட சிறுவர்கள் ‘ஓகான்’ (ORHAN) எனப்படும் வவுனியா மாவட்ட வலுவிறந்தோர் புனர்வாழ்வு நிறுவனத்தினால் நடத்தப்படும் ‘புதுவாழ்வுப் பூங்கா’ பாடசாலைக்கு அனுப்பிவைக்கப்படுகின்றனர். அங்கு அவர்களுக்கு ஏற்ற முறையிலான கல்வியும் நாளாந்த வாழ்வியல் பயிற்சியும் விசேட பயிற்சி பெற்ற ஆசிரியர்கள் ஊடாக வழங்கப்படுகின்றது.

புதுவாழ்வுப் பூங்காவில் தற்போது 55 மாணவர்கள் கல்வி கற்று வருகின்றனர்.



வன்னியிலிருந்து இடம்பெயர்ந்து காமினி மகா வித்தியாலயத்தில் உள்ள விசேட தேவைக்குரிய சிறுவன்

இவர்களில் வன்னியிலிருந்து இடம்பெயர்ந்து வந்தவர்கள் பதினொரு சிறுவர்கள் உள்ளடங்குகின்றனர். இவர்களுக்கு சாதாரணக் கல்வியை புகட்டுவது சிரமம் என்பதனால் தங்களுடைய வேலைகளைத் தாங்களே செய்துகொள்ளக்கூடிய நாளாந்த வாழ்வியல் பயிற்சியினை வழங்கி வருவதாகவும் மிகக் குறைந்த அளவிலேயே என்் எழுத்து கற்பித்துக் கொடுக்கப்படுவதாகவும்

வவுனியா மாவட்ட வலுவிறந்தோர் புனர்வாழ்வு நிறுவனத்தின் தலைவர் ஜி.சுப்ரமணியம் தெரிவித்தார்.

இதேபோல் இடம்பெயர்ந்த சிறுவர்கள் இவ்வாறான புனர்வாழ்வு செயற்பாடுகளை முற்றிலும் இழந்தவர்கள் என்பதால் மேலதிகமான சிறுவர்களை இப்பாடசாலையுடன் இருக்க வேண்டியது நம் அனைவரினதும் கடமைகளில் ஒன்றே.

முதன்மைப்படுத்தி அவர்களுக்கான தேவைகளை பூர்த்தி செய்துகொடுப்பதற்கான முயற்சிகளில் ஈடுபட்டு வருவதாகவும் ஜி. சுப்ரமணியம் மேலும் கூறினார்.

புதுவாழ்வுப் பூங்கா பாடசாலையில் கல்வி கற்கும் வன்னியிலிருந்து இடம்பெயர்ந்த சிறுவர்களில் தற்போதைய நிலை குறித்து இப்பாடசாலையில் ஆசிரியராக கடமையாற்றும் வான்விழி மகேஸ்வரன் விளக்கினார்.

‘ஆரம்பத்தில் இடம்பெயர்ந்த சிறுவர்கள் அனைத்து விடயங்களிலும் மிகவும் பயந்த சபாவம் கொண்டவர்களாக யுத்த சூழ்நிலையில் ஏற்பட்ட அனுபவங்களை மறக்க முடியாதவர்களாக காணப்பட்டமையினால் அதிகமான விளையாட்டு நிகழ்ச்சிகளில் இவர்களை பங்குபெறச் செய்து அதனுடாக சாதாரண நிலைக்கு கொண்டு வந்ததாக வான்விழி மகேஸ்வரன் தெரிவித்தார்.

இதேவேளை வன்னி புனர்வாழ்வற்றோர்களுக்கான கழகம் விசேட தேவையுடையவர்களுக்கென சிறுவர் காப்பகம் ஒன்றினை ஆரம்பித்துள்ளது. இங்கு விசேட தேவையுடைய சிறுவர்கள் மற்றும் இளம் தாய்மார்களுக்கான அடைக்கலம் வழங்கப்படுகின்றது. இதுவரை நாற்பத்து நான்கு பேர் இக்காப்பகத்துடன் இணைக்கப்பட்டுள்ளனர். ஆரம்பத்தில் இவ்வாறான விசேட தேவையுடையவர்கள் பற்றி யாரும் சிந்திக்காமையினாலும் இவர்களின் தேவைகளைக் கண்டறிந்து மறுவாழ்வளிக்க வேண்டும் என்பதற்காகவும் இவ்வாறான காப்பகத்தை ஆரம்பித்ததாக இக்கழகத்தின் தற்காலிக பணிப்பாளர் கிருஷ்ட ஜோன் தெரிவித்தார்.

இதேவேளை இம்மாதம் 19 ஆம் மற்றும் 20 ஆம் திகதிகளில் வவுனியா நகரசபை மைதானத்தில் விசேட தேவைக்குரிய சிறுவர்களுக்கான விளையாட்டு போட்டிகள் வவுனியா மாவட்ட வலுவிறந்தோர் புனர்வாழ்வு நிறுவனத்தின் ஏற்பாட்டின் கீழ் ஐக்கிய நாடுகளின் அபிவிருத்தித் திட்டத்தின் அனுசரணையுடன் ஏற்பாடு செய்யப்பட்டிருந்தன.

இவ்விளையாட்டு போட்டிகளில் மன்னார், வவுனியா, மாத்தளை ஆகிய மூன்று மாவட்டங்களைச் சேர்ந்த 330 மாணவர்கள் பங்குபற்றி தமது திறமைகளை வெளிக்காட்டியிருந்தமையும் குறிப்பிடத்தக்க விடயமாகும். தமது எதிர்காலத்தை கேள்விக்குறியுடன் எதிர்நோக்கியிருக்கும் விசேட தேவைக்குரியவர்கள் இன்று நாட்டின் பல்வேறு பாகங்களிலும் வாழ்ந்து வருகின்றனர். இவர்களின் சிறப்பான எதிர்காலத்திற்கு உறுதுணையாகவும் வழிகாட்டியாகவும் இருக்க வேண்டியது நம் அனைவரினதும் கடமைகளில் ஒன்றே.

அபிவிருத்திக்காக காத்திருக்கும் திருமலை பாட்டாளிபுரம் பாடசாலை!



திருமலை பாட்டாளிபுரம் அ.த.க. பாடசாலை

- *ஆர்த்தி பாக்கியநாதன்*

திருகோணமலை மாவட்டத்தின் மூதூர் கிழக்கு பிரதேச செயலாளர் பிரிவிற்குட்பட்ட சிறிய கிராமமே பாட்டாளிபுரம். பிரதான பாதைகளை விட்டு சற்றே தொலைவிலுள்ள இந்தக் கிராமமானது உள்நாட்டு கலவரத்தினால் கடுமையாக பாதிக்கப்பட்ட கிராமங்களில் ஒன்று. இந்த பாடசாலையானது அடிப்படை வசதிகள் குறைந்த நிலையிலுள்ளது. பாட்டாளிபுரம் அ.த.க பாடசாலையிலேயே கிராமத்திலுள்ள அனைத்து மாணவர்களுும் கல்வி பயில்கின்றனர். இந்நிலைமையில் கற்றல் நடவடிக்கைகளை முன்னெடுப்பது மிகவும் சிரமமான காரியமென்கின்றனர் அப்பாடசாலையின் ஆசிரியர்களும் மாணவர்களும்.

முற்றுமுததாக தமிழர்கள் வாழும் பாட்டாளிபுரம் கிராம மக்களது பிரதான தொழில் விவசாயம். கடந்த 2006 ஆம் ஆண்டு இடம்பெற்ற உள்நாட்டு கலவரத்தினால் இடம்பெயர்ந்து திருகோணமலை மற்றும்

மட்டக்களப்பு ஆகிய மாவட்டங்களில் அமைக்கப்பட்டிருந்த முகாம்களில் இக்கிராமத்து மக்களும் தங்கவைக்கப்பட்டனர். பின்னர் 2008 ஜூலை மாதமளவில் மீண்டும் மீளக்குடியேற்றப்பட்டனர். தற்போது ஒரு வருடம் பூர்த்தியடைந்த நிலையில் பாடசாலைக்கான வசதிகள் செய்து கொடுக்கப்படவில்லையென்பதே அங்குள்ள மக்களுடைய ஆதங்கம்.

இது தொடர்பாக பாட்டாளிபுரம் பாடசாலை அதிபர் சுந்தரமூர்த்தி தெரிவிக்கையில், ‘1987இல் ஆரம்பிக்கப்பட்ட இப்பாடசாலை பிரச்சினைக்கு முன்னர் ஓரளவு வசதியுடன் காணப்பட்டது. 2006இல் ஏற்பட்ட மோதல்களின்போதே கடுமையாக பாதிக்கப்பட்டது. மீளக்குடியமர்த்தப்பட்ட பின்னரும் திருத்தப்பணிகள் நடக்கவில்லை. உடைந்த கட்டிடங்களின் தரையிலிருந்தே மாணவர்கள் கல்வி கற்கின்றனர். என்றாலும் பிள்ளைகள் மத்தியில் கல்வியில் காணப்படும் ஆர்வம் எங்களை வியக்கவைக்கிறது.’ என்றார்.

இடம்பெயர்ந்த...

(1ஆம் பக்கத்தொடர்ச்சி)

பரவாமல் இருப்பதற்கான அவசர நடவடிக்கைகளையும் சிகிச்சைகளையும் அவர்கள் மேற்கொண்டு வருவதாகத் தெரிவிக்கப்படுகின்றது.

அண்மையில் வவுனியா மெனிக்பாமிலுள்ள நலன்புரி நிலையங்களுக்குச் சென்று அங்குள்ள சுகாதார நிலைமைகள் மற்றும் சிறுவர்களின் உளரீதியான பாதிப்புக்கள் பற்றி நேரடியாகப் பார்வையிட்ட சுகாதாரப் பணியகத்தின் டாக்டர் எஸ்.நஜிமுடீன் தெரிவிக்கையில், ‘வயிற்றுப் போக்கு, செங்கண்மாரி, டைபோய்ட் எனப்படுகி

சுமார் 13 ஏக்கர் நிலப்பரப்பில் அமைந்துள்ள இப்பாடசாலையில் பாதுகாப்பு வேலிகள் அமைக்கப்படவில்லை. முதலாம் தரம் முதல் 11ஆம் தரம் வரையுள்ள வகுப்புகளில் அண்ணளவாக 530 மாணவர்கள் கற்கின்றனர். அடுத்த ஆண்டு இத்தொகை ஆயிரமாக உயரும் என்பது ஆசிரியர்களது நம்பிக்கை.

‘இந்தப் பாடசாலையில் 13 ஆசிரியர்கள் மட்டுமே கல்வி கற்பிக்கின்றனர். சில வகுப்புகளில் 80 முதல் 90 வரையான மாணவர்கள் கற்கின்றனர்.

இரு வகுப்புக்களாக பிரித்து கற்பிக்க வேண்டும் என்று நாங்கள் நினைத்தாலும் கட்டிட வசதியும் ஆசிரியர் வசதியும் போதுமானதாக இல்லை. அதிகாரிகளிடம் நேரடியாகவும் எழுத்து மூலமும் அறிவித்து விட்டோம். இன்னும் பலன் கிடைக்கவில்லை’ என்று கவலையுடன் தெரிவித்தார் சமூகக்கல்வி ஆசிரியை ஸ்ரீவதனி.

பாட்டாளிபுரம் செல்வதற்கு மூதூரிலிருந்து தோப்பூர் வழியாக பிரதான பாதையில்

சுமார் 25 கிலோமீற்றரும் மூதூரிலிருந்து குறுக்குப்பாதையான காட்டுப் பாதையில் 12 கிலோ மீற்றரும் பயணம் செய்யவேண்டும். பேருந்து போக்குவரத்து வசதிகளும் குறைவாகவே காணப்படுகின்றன. இப்பாடசாலையில் கற்பிக்கும் ஒவ்வொரு ஆசிரியரும் தினமும் 8 அல்லது 9 கிலோமீற்றர் பயணம் செய்யவேண்டியுள்ளது என்று ஸ்ரீவதனி கவலை தெரிவித்தார்.

எனினும் காலை 7 மணிக்கு முன்பே பாடசாலைக்கு சமூகமளிக்கும் அதிபர் ஆசிரியர்கள் மாலை 5 முதல் 6 மணி வரையில் அங்கேயே இருந்து தரம் 11இல் கற்கும் மாணவர்களுக்கும் தரம் 5இல் கற்கும் மாணவர்களுக்கும் விசேட வகுப்புக்களை நடத்துகின்றனர். இந்த செயற்பாடு பிள்ளைகளது எதிர்காலத்தின் மீது ஆசிரியர்கள் கொண்டுள்ள அக்கறையைப் பறைசாற்றுகிறது.

‘எங்களது பாடசாலையை அபிவிருத்தி செய்வதற்காக எங்கள் அதிபரும் ஆசிரியர்களும் மிகவும் கஷ்டப்படுகிறார்கள்’ என்று தெரிவித்த 8ஆம் தரத்தில் பயிலும் ஜனுஷ் வரன் ‘சாதாரண தரத்தில் கற்கும் அக்கா அண்ணன்மாருக்கு மேலதிகமாக கற்றுக் கொள்வதற்கு வாய்ப்புகள் மிகவும் குறைவாக காணப்படுகிறது. என்றாலும் கஷ்டப்பட்டு படிக்கின்றார்கள்’ என்றார்.

பாட்டாளிபுரம் பாடசாலையின் அபிவிருத்தி தொடர்பில் கிழக்கு மாகாண கல்விப் பணிப்பாளர் தண்டபாதுபாணியிடம் வினவியபோது, ‘ஆசிரியர் பற்றாக்குறைக்கு பிரதான காரணம் போக்குவரத்து சிரமம்தான். அதனால்தான் ஆசிரியர் விடுதிகளை அமைக்க திட்டமிட்டிருக்கிறோம். விரைவில் பணிகளை ஆரம்பிக்கவுள்ளோம். ஏனைய கற்றல் உபகரணங்கள், கட்டிடங்கள் போன்றன தொடர்பாகவும் விரைவில் கவனம் செலுத்துவோம். பாட்டாளிபுரம் போன்ற பல கிராமங்கள் மூதூர் கிழக்கில் அமைந்துள்ளன. அந்தக் கிராமங்களிலுள்ள பிள்ளைகள் குறித்து எங்களுக்கு அக்கறையிருக்கிறது,’ என்றார்.

மீள்குடியேற்ற கிராமத்தில் வசிக்கும் மாணவர்களுக்கு எத்தனை கஷ்டங்கள் வந்தபோதிலும் கல்வி மீதான ஆர்வம் குறையவில்லை. பல கிலோ மீற்றர் நடந்து சென்று தரையிலமர்ந்தாவது கற்றுக்கொள்வோம் என்ற மன உறுதியுடன் வாழ்ந்துவரும் மாணவர்களது எதிர்காலம் சிறப்பாக அமைய அதிகாரிகள் உதவவேண்டும் என்பதே எமது வேண்டுகோள்.

மீண்டும் வாழ்வோம்

“மீண்டும் வாழ்வோம்” திட்டமானது இலங்கையின் அசாதாரண சூழ்நிலைகளினால் இடம்பெயர்ந்து முகாம்களில் வாழும் மக்களுக்காகவும் மீள்குடியேறியுள்ளவர்களுக்காகவும் தகவல்களை வழங்கும் பரந்து பட்ட மனிதாபிமான செயற்றிட்ட அமைப்புக்களின் ஓர் அங்கமாகும்.

த.பெ.இல. 1039 கொழும்பு

தொ.பே: 0774952242

மின்அஞ்சல் : info@lifelinesrilanka.com